

जवाहर नवोदय विद्यालय, बघरा, मुजफ्फरनगर (उ०प्र०) नवोदय स्थापना दिवस

प्रतिवेदन

जवाहर नवोदय विद्यालय बघरा मुजफ्फरनगर में पहला नवोदय स्थापना दिवस 13 अप्रैल 2016 को विद्यालय के बहुदेशीय कक्ष में मनाया गया।


इस अवसर पर सर्वप्रथम विद्यालय के प्रभारी प्राचार्य श्री एम. एल. द्विवेदी जी ने माँ सरस्वती के चित्र पर पुष्प अर्पित व दीप प्रज्वलित कर कार्यक्रम का शुभारम्भ किया। इस अवसर पर नवोदय विद्यालय के संस्थापक स्व. श्री राजीव गाँधी का भी स्मरण किया गया।


इसके पश्चात सरस्वती वन्दना से सांस्कृतिक कार्यक्रम प्रारम्भ हुए इस अवसर पर छात्र/छात्राओं ने गीत, कविता व भाषण प्रस्तुत किये, कई छात्र/छात्राओं ने स्वरचित कविता का पाठ किया। कविता का शीर्षक नवोदय ही था। जिसमें नवोदय विद्यालय की भूरि-भूरि प्रशंसा की गई थी। इस अवसर पर कक्षा-09 की छात्रा अलीशा द्वारा नवोदय विद्यालय के उद्देश्यों व कार्यों पर प्रकाश डाला गया। सोनी गौतम कक्षा-09 द्वारा सुन्दर शब्दों से सजी स्वरचित कविता प्रस्तुत की गई। आस्था शर्मा कक्षा-07 द्वारा भी सुन्दर प्रस्तुति दी गई।

कार्यक्रम के अन्त में विद्यालय की वरिष्ठ अध्यापिका श्रीमती मीनाक्षी रानी गुप्ता (स्नातकोत्तर अंग्रेजी) द्वारा नवोदय विद्यालय के विकास क्रम पर प्रकाश डाला गया। उन्होने बताया कि वर्तमान में पूरे भारत में 593 नवोदय विद्यालय हैं तथा यहाँ से निकलने वाले छात्र/छात्रायें विभिन्न प्रशासनिक पदों, चिकित्सा, इंजीनियरिंग के क्षेत्र में नाम कमा चुके हैं। आज ऐसी कोई भी संस्था शायद ही बची हो, जिसमें नवोदय विद्यालय के विद्यार्थी कार्यरत न हो। उन्होने सभी विद्यार्थियों से कहा कि उन्हें भी अपना लक्ष्य निर्धारित कर नवोदय विद्यालय समिति द्वारा प्रदत्त लाभ उठाकर सम्मानजनक पद प्राप्त करना चाहिए।

मंच संचालन सुश्री प्रज्ञा बाजपेयी (प्र. स्ना. शि. हिन्दी) द्वारा सधे हुए शब्दों में किया गया। कार्यक्रम के बीच-बीच में उनके द्वारा नवोदय विद्यालय से सम्बन्धित जानकारियाँ भी दी गई।

राष्ट्रगीत के साथ कार्यक्रम सम्पन्न हुआ।


सविता चौहान
पी०जी०टी० (हिन्दी)


(एम.एल. द्विवेदी)
प्रभारी प्राचार्य

जवाहर नवोदय विद्यालय, बघरा, मुजफ्फरनगर (उ०प्र०)

पाठ्य सहगामी क्रिया वार्षिक प्रतिवेदन

जवाहर नवोदय विद्यालय बघरा मुजफ्फरनगर में गत वर्ष शैक्षणिक व खेलकूद की गतिविधियों के साथ-साथ पाठ्य सहगामी क्रियाएँ भी सम्पन्न करवाई गईं। जिनके द्वारा विद्यार्थियों में आत्म विश्वास व कौशल की वृद्धि हुई। इन क्रियाओं के द्वारा विद्यार्थियों में छिपी प्रतिभा के दर्शन हुए।

सत्र 2015-16 में सम्पन्न हुई पाठ्य क्रम सहगामी क्रियाओं का विवरण इस प्रकार है:-
अप्रैल माह के प्रथम सप्ताह में प्राकृतिक दृश्य श्री एम० टीरू (कलाध्यापक) द्वितीय सप्ताह में अंग्रेजी सुलेख प्रतियोगिता श्रीमती छवि त्यागी, टी०जी०टी० (अंग्रेजी), तृतीय सप्ताह में देशभक्ति गीत प्रतियोगिता श्री एस० एन० ओझा-(संगीत अध्यापक) तथा अन्तिम सप्ताह में विज्ञान से सम्बन्धित पोस्टर प्रतियोगिता श्रीमती रीता सिंघल - पी०जी०टी० (रसायन) एवं श्री विनय कुमार -पी०जी०टी० (भौतिक) के द्वारा सम्पन्न करवाई गई। इसके अतिरिक्त 7 अप्रैल को विश्व स्वास्थ्य दिवस एवं 14 अप्रैल को अम्बेडकर जयन्ती मनाई गई।

जुलाई माह के प्रथम सप्ताह में स्लोगन प्रतियोगिता तीनों भाषाओं में द्वितीय सप्ताह में आई सी टी सामान्य प्रतियोगिता श्री जितेन्द्र कुमार-पी०जी०टी०(कम्प्यूटर साइंस) एवं श्री दुष्यन्त कुमार तृतीय सप्ताह में कोलाज श्री एम० टीरू (कलाध्यापक) चतुर्थ सप्ताह में विज्ञान सामान्य ज्ञान प्रतियोगिता श्री संदीप कुमार टी०जी०टी० (विज्ञान), श्री ए० के० सिंह पी०जी०टी० (जीव विज्ञान) के द्वारा सम्पन्न करवाई गई।

इसके अतिरिक्त 11 जुलाई को विश्व जनसंख्या दिवस सम्पन्न मनाया गया।

अगस्त माह के प्रथम सप्ताह में अंग्रेजी में कविता प्रतियोगिता (श्रीमती मीनाक्षी रानी गुप्ता-पी०जी०टी०(अंग्रेजी), श्री ए० के० गिरि, टी०जी०टी०(अंग्रेजी) द्वितीय सप्ताह में फैंसी ड्रेस प्रतियोगिता (श्रीमती सुनीता मेहता -पी०इ०टी० श्रीमती छवि त्यागी, एवं श्रीमती सविता चौहान, विज्ञान सामान्य ज्ञान प्रतियोगिता वरिष्ठ वर्ग (श्रीमती रीता सिंघल, श्री विनय कुमार एवं रक्षा बन्धन के अवसर पर राखी बनाओं प्रतियोगिता श्री एम० टीरू के द्वारा सम्पन्न करवाई गई। इसके अतिरिक्त 7 अगस्त को प्रदूषण प्रतिरोधक दिवस, 9 अगस्त को भारत छोड़ो आन्दोलन दिवस, स्वतन्त्रता दिवस व रक्षाबन्धन का पर्व बड़ी धूमधाम से मनाया गया। स्वतन्त्रता दिवस पर अनेक सांस्कृतिक कार्यक्रम सम्पन्न हुए तथा रक्षाबन्धन के अवसर पर छात्राओं ने छात्रों को राखी बाँधकर इस पर्व को हर्षोल्लास से मनाया।

सितम्बर माह के प्रथम सप्ताह में निबन्ध प्रतियोगिता व द्वितीय सप्ताह में समूह नृत्य प्रतियोगिता श्रीमती सुनीता मेहता, श्रीमती छवि त्यागी के द्वारा सम्पन्न करवाई गई। 14 सितम्बर को हिन्दी दिवस मनाया गया तथा 14 से 28 सितम्बर तक हिन्दी पखवाड़ा मनाया गया। इस अवसर पर विद्यालय में हिन्दी से सम्बन्धित अनेक प्रतियोगिताएँ सम्पन्न करवाई गई। छात्र-छात्राओं ने इसमें बढ-चढ कर भाग लिया। इसके अतिरिक्त जन्माष्टमी में झाँकी बनवाई गई। नवोदय विद्यालय समिति, लखनऊ से प्राप्त पत्र के अनुसार शान्ति एवं सौहार्द विषय पर निबन्ध, कहानी, कला, प्रतियोगिता सम्पन्न करवाई गई। इसके अतिरिक्त 5 सितम्बर शिक्षक दिवस पर डॉ० सर्वपल्ली राधाकृष्णन को याद किया गया। 8 सितम्बर को विश्व साक्षरता दिवस एवं 23 सितम्बर ऊर्जा बचाओ दिवस मनाया गया।

अक्टूबर माह के प्रथम सप्ताह में अंग्रेजी भाषा से सम्बन्धित अन्तर्सदनीय प्रतियोगिता श्रीमती मीनाक्षी रानी गुप्ता व छवि त्यागी, द्वितीय सप्ताह में रंगोली प्रतियोगिता श्री एम. टीरू/

रईसा खातून, तृतीय सप्ताह में एकांकी हिन्दी/अंग्रेजी सामाजिक समस्याओं पर आधारित श्री ए.के. गिरि/सुश्री प्रज्ञा व अन्तिम सप्ताह में किसी दिये हुये विषय पर पॉवर पॉइन्ट प्रजेन्टेशन प्रतियोगिता श्री दुष्यन्त पुंडीर/जितेन्द्र कुमार के तत्वाधान में सम्पन्न हुई। इसके साथ ही 02 अक्टुबर को गॉंधी जयन्ती मनायी गई।


नवम्बर के द्वितीय सप्ताह में आशु भाषण प्रतियोगिता, अंग्रेजी श्रीमती छवि त्यागी तृतीय सप्ताह में वाद्य यन्त्रों के साथ एकल गीत श्री एस. एन. ओझा तथा अन्तिम सप्ताह में सामाजिक अध्ययन से सम्बन्धित सामान्य ज्ञान प्रतियोगिता श्रीमती तनुजा मिश्रा के द्वारा सम्पन्न करवाई गई। इसके अतिरिक्त 05 नवम्बर को सी.वी. रमन जयन्ती 11 नवम्बर को राष्ट्रीय शिक्षा दिवस तथा 14 नवम्बर को बाल दिवस मनाया गया।


दिसम्बर के प्रथम सप्ताह में कहानी लेखन सुश्री प्रज्ञा, द्वितीय सप्ताह में छात्रों के लिये पतंग बनाना तथा छात्राओं के लिये मेंहदी प्रतियोगिता का आयोजन श्री एम. टीरु के निर्देशन में किया गया।

इसके अतिरिक्त 01 दिसम्बर को विश्व एड्स दिवस तथा 10 दिसम्बर को मानवाधिकार दिवस मनाया गया। जनवरी माह में कैलिग्राफी हिन्दी/अंग्रेजी/उर्दू रईसा खातून तथा पेटिंग प्रतियोगिता श्री एम. टीरु जी के द्वारा सम्पन्न करवाई गई।

इसके अतिरिक्त 23 जनवरी को नेताजी सुभाष चन्द्र बोस जयन्ती 26 जनवरी को गणतन्त्र दिवस तथा 30 जनवरी को शहीद दिवस मनाया गया। फरवरी माह में गणित से सम्बन्धित सामान्य ज्ञान प्रतियोगिता श्री ए. के. त्यागी/श्री अरुण कुमार पुस्तक प्रदर्शनी श्रीमती संगीता तिवारी द्वारा लगवाई गई।

इसके अतिरिक्त 28 फरवरी को राष्ट्रीय विज्ञान दिवस मनाया गया।


(सविता चौहान)
पी0जी0टी0 (हिन्दी)


(एम. एल. द्विवेदी)
प्रभारी प्राचार्य